

**1. මූල්‍ය ප්‍රකාශන**

**1.1 අභිතකර මතය**

මගනැගුම මාර්ග ඉදිකිරීම් යන්ත්‍රෝපකරණ (පුද්ගලික) සමාගමේ 2022 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ විස්තීර්ණ ආදායම් ප්‍රකාශනය, හිමිකම් වෙනස්වීමේ සහ එදිනෙන් අවසන් වර්ෂය සඳහා මුදල් ප්‍රවාහ ප්‍රකාශනය සහ ප්‍රමාණාත්මක ගිණුම්කරණ ප්‍රතිපත්තිවලට අදාළ තොරතුරු ඇතුළත් මූල්‍ය ප්‍රකාශන වලට අදාළ සටහන්වලින්, සමන්විත 2022 දෙසැම්බර් දිනෙන් අවසන් වර්ෂය සඳහා වූ මූල්‍ය ප්‍රකාශන ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154(1) ව්‍යවස්ථාව සමඟ සංයෝජිතව කියවිය යුතු 2018 අංක 19 දරන ජාතික විගණන පනතේ මාගේ විධානය යටතේ විගණනය කරන ලදී.

අභිතකර මතය සඳහා පදනම කොටසේ සාකච්ඡා කර ඇති කරුණුවල වැදගත් බව හේතුවෙන් සමාගමේ මූල්‍ය ප්‍රකාශන තුළින් 2022 දෙසැම්බර් 31 දිනට මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතිවලට අනුකූලව සත්‍ය හා සාධාරණ තත්ත්වයක් පිළිබිඹු නොකරන බව මා දරන්නා වූ මතය වේ.

**1.2 අභිතකර මතය සඳහා පදනම**

මෙම වාර්තාවේ 1.5 ඡේදයේ දක්වා ඇති කරුණු මත පදනම්ව මා අභිතකර මතය ප්‍රකාශ කරනු ලැබේ.

ශ්‍රී ලංකා විගණන ප්‍රමිතිවලට (ශ්‍රී.ලං.වි.ප්‍ර.) අනුකූලව මා විගණනය සිදු කරන ලදී. මෙම විගණන ප්‍රමිති යටතේ වූ මාගේ වගකීම, මෙම වාර්තාවේ මූල්‍ය ප්‍රකාශන විගණනය සම්බන්ධයෙන් විගණකගේ වගකීම යන කොටසේ තවදුරටත් විස්තර කර ඇත. අභිතකර මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

**1.3 මූල්‍ය ප්‍රකාශන සම්බන්ධයෙන් කළමනාකරණයේ සහ ඊට සම්බන්ධ පාලනය කරන පාර්ශවයන්ගේ වගකීම්**

මෙම මූල්‍ය ප්‍රකාශන කුඩා හා මධ්‍ය පරිමාණ ආස්ථිත්වයන් (SMEs) සඳහා වූ ශ්‍රී ලංකා මූල්‍ය වාර්තාකරණ ප්‍රමිතිවලට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරව මූල්‍ය ප්‍රකාශන පිළියෙල කිරීමට හැකිවනු පිණිස අවශ්‍ය වන අභ්‍යන්තර පාලනයන් තීරණය කිරීම කළමනාකරණයේ වගකීම වේ.

මූල්‍ය ප්‍රකාශන පිළියෙල කිරීමේදී, සමාගම අඛණ්ඩව පවත්වාගෙන යාමේ හැකියාව තීරණය කිරීම කළමනාකරණයේ වගකීමක් වන අතර, කළමනාකාරිත්වය සමාගම ඇවර කිරීමට අදහස් කරන්නේ නම් හෝ වෙනත් විකල්පයක් නොමැති විටදී මෙහෙයුම් නැවැත්වීමට කටයුතු කරන්නේ නම් හැර අඛණ්ඩ පැවැත්මේ පදනම මත ගිණුම් තැබීම හා සමාගමේ පැවැත්මට අදාළ කරුණු අනාවරණය කිරීමද කළමනාකරණයේ වගකීමකි.

සමාගමේ මූල්‍ය වාර්තාකරණ ක්‍රියාවලිය සම්බන්ධව පරීක්ෂා කිරීමේ වගකීම, සම්බන්ධ පාර්ශව විසින් දරනු ලබයි.

2018 අංක 19 දරන ජාතික විගණන පනතේ 16(1) උප වගන්තිය ප්‍රකාරව, සමාගමේ වාර්ෂික සහ කාලීන මූල්‍ය ප්‍රකාශන පිළියෙල කිරීමට හැකිවන පරිදි ස්වකීය ආදායම්, වියදම්, වත්කම් හා බැරකම් පිළිබඳ නිසි පරිදි පොත්පත් හා වාර්තා පවත්වාගෙන යා යුතුය.

#### 1.4 විගණන විෂය පථය (මූල්‍ය ප්‍රකාශන විගණනය සම්බන්ධයෙන් විගණකගේ වගකීම)

සමස්තයක් ලෙස මූල්‍ය ප්‍රකාශන, වංචා සහ වැරදි නිසා ඇතිවන ප්‍රමාණාත්මක සාවද්‍ය ප්‍රකාශනයන්ගෙන් තොර බවට සාධාරණ තහවුරුවක් ලබාදීම සහ මාගේ මතය ඇතුළත් විගණන වාර්තාව නිකුත් කිරීම මාගේ අරමුණ වේ. සාධාරණ සහතිකවීම උසස් මට්ටමේ සහතිකවීමක් වන නමුත්, ශ්‍රී ලංකා විගණන ප්‍රමිති ප්‍රකාරව විගණනය සිදු කිරීමේදී එය සැමවිටම ප්‍රමාණාත්මක සාවද්‍ය ප්‍රකාශනයන් අනාවරණය කරගන්නා බවට වන තහවුරු කිරීමක් නොවනු ඇත. වංචා සහ වැරදි තනි හෝ සාමූහික ලෙස බලපෑම නිසා ප්‍රමාණාත්මක සාවද්‍ය ප්‍රකාශනයන් ඇතිවිය හැකි අතර, එහි ප්‍රමාණාත්මක භාවය මෙම මූල්‍ය ප්‍රකාශන පදනම් කරගනිමින් පරිශීලකයන් විසින් ගනු ලබන ආර්ථික තීරණ කෙරෙහි වන බලපෑම මත රඳා පවතී.

ශ්‍රී ලංකා විගණන ප්‍රමිති ප්‍රකාරව විගණනයේ කොටසක් ලෙස මා විසින් විගණනයේදී වෘත්තීය විනිශ්චය සහ වෘත්තීය සැකමුසුබවින් යුතුව ක්‍රියා කරන ලදී. මා විසින් තවදුරටත්,

- ප්‍රකාශ කරන ලද විගණන මතයට පදනමක් සපයා ගැනීමේදී වංචා හෝ වැරදි හේතුවෙන් මූල්‍ය ප්‍රකාශනවල ඇති විය හැකි ප්‍රමාණාත්මක සාවද්‍ය ප්‍රකාශනයන් ඇතිවීමේ අවදානම් හඳුනාගැනීම හා තක්සේරු කිරීම සඳහා අවස්ථාවෝචිතව උචිත විගණන පරිපාටි සැලසුම් කර ක්‍රියාත්මක කරන ලදී. වරදවා දැක්වීම හේතුවෙන් සිදුවන ප්‍රමාණාත්මක සාවද්‍ය ප්‍රකාශනයන්ගෙන් සිදුවන බලපෑමට වඩා වංචාවකින් සිදුවන්නා වූ බලපෑම ප්‍රබල වන්නේ ඒවා දුස්සන්ධානයෙන්, ව්‍යාජ ලේඛන සැකසීමෙන්, වේතනාත්මක මහභරීමෙන්, වරදවා දැක්වීමෙන් හෝ අභ්‍යන්තර පාලනයන් මත භැරීමෙන් වැනි හේතු නිසා වන බැවිනි.
- අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමේ අදහසින් නොවුවද, අවස්ථාවෝචිතව උචිත විගණන පරිපාටි සැලසුම් කිරීම පිණිස අභ්‍යන්තර පාලනය පිළිබඳව අවබෝධයක් ලබාගන්නා ලදී.
- භාවිතා කරන ලද ගිණුම්කරණ ප්‍රතිපත්තිවල උචිතභාවය, ගිණුම්කරණ ඇස්තමේන්තුවල සාධාරණත්වය සහ කළමනාකරණය විසින් කරන ලද සම්බන්ධිත හෙළිදරව් කිරීම් අගයන ලදී.
- සිද්ධීන් හෝ තත්ත්වයන් හේතුවෙන් සමාගමේ අඛණ්ඩ පැවැත්ම පිළිබඳ ප්‍රමාණාත්මක අවිනිශ්චිතතාවයක් තිබේද යන්න සම්බන්ධයෙන් ලබාගත් විගණන සාක්ෂි මත පදනම්ව ගිණුම්කරණය සඳහා ආයතනයේ අඛණ්ඩ පැවැත්ම පිළිබඳ පදනම යොදා ගැනීමේ අදාලත්වය තීරණය කරන ලදී. ප්‍රමාණවත් අවිනිශ්චිතතාවයක් ඇති බවට මා නිගමනය කරන්නේ නම් මූල්‍ය ප්‍රකාශනවල ඒ සම්බන්ධයෙන් වූ හෙළිදරව්කිරීම් වලට මාගේ විගණන වාර්තාවේ අවධානය යොමු කළ යුතු අතර, එම හෙළිදරව්කිරීම් ප්‍රමාණවත් නොවන්නේ නම් මාගේ මතය විකරණය කළ යුතුය. කෙසේ වුවද, අනාගත සිද්ධීන් හෝ තත්ත්වයන් මත අඛණ්ඩ පැවැත්ම අවසන් වීමට හැකිය.
- මූල්‍ය ප්‍රකාශනවල ව්‍යුහය හා අන්තර්ගතය සඳහා පාදක වූ ගනුදෙනු හා සිද්ධීන් උචිත හා සාධාරණව ඇතුළත් වී ඇති බව සහ හෙළිදරව් කිරීම් ඇතුළත් මූල්‍ය ප්‍රකාශනවල සමස්ථ ඉදිරිපත් කිරීම අගයන ලදී.

හැකි තාක් දුරට හා අවශ්‍ය ඕනෑම විටෙක පහත සඳහන් දෑ පරීක්ෂා කිරීම සඳහා විගණන විෂය පථයද පුළුල් කර ඇත.

- තොරතුරු ඉදිරිපත් කිරීම සම්බන්ධයෙන් බලන කළ සමාගමේ කාර්යයන් අඛණ්ඩව ඇගයීමට හැකිවන පරිදි එහි සංවිධානය, පද්ධති, පරිපාටි, පොත්පත්, වාර්තා හා වෙනත් ලියකියවිලි විධිමත්ව හා ප්‍රමාණාත්මකව සැලසුම් කර තිබේද යන බව සහ එකී පද්ධති, පරිපාටි, පොත්පත්, වාර්තා හා වෙනත් ලියකියවිලි ඵලදායී ලෙස පවත්වාගෙන යනු ලැබේ ද යන බව,

- යම් අදාළ ලිඛිත නීතියකට හෝ සමාගමේ පාලක මණ්ඩලය විසින් නිකුත් කරන ලද වෙනත් පොදු හෝ විශේෂ විධානයකට අනුකූලව, සමාගම ක්‍රියා කර ඇති බව,
- සිය බලතල, කර්තව්‍ය සහ කාර්යන්ට අනුකූලව කටයුතු කර ඇති බව,
- සම්පත් සකසුරුවම් ලෙස, කාර්යක්ෂම ලෙස සහ ඵලදායී ලෙස කාලසීමාවන් තුළ සහ අදාළ නීතිරීතිවලට අනුකූලව ප්‍රසම්පාදනය කර භාවිතා කර ඇති බව,

## 1.5 මූල්‍ය ප්‍රකාශන පිළියෙල කිරීම සම්බන්ධයෙන් වූ විගණන නිරීක්ෂණ

### 1.5.1 සුළු හා මධ්‍ය පරිමාණ ආයතන සඳහා වන ගිණුම්කරණ ප්‍රමිතිවලට අනුකූල නොවීම

| අදාළ ප්‍රමිතියට යොමුව සහිතව අනුකූල නොවීම                                                                                                                                                                                                                                                                                                                                                                                                                                                                                                                          | කළමනාකාරිත්වයේ අදහස් දැක්වීම                                                                                                                                  | නිර්දේශය                                                                                                |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------|---------------------------------------------------------------------------------------------------------|
| (අ) සමාගම විසින් “අන්තර් ගෙවීම් සහතික පත් ගණුදෙනුකරු වෙත ඉදිරිපත් කරන අවස්ථාවේදී ආදායම හඳුනාගැනීමේ ප්‍රතිපත්තිය”, 2021 වර්ෂයේදී වෙනස් කර “අන්තර් ගෙවීම් සහතික පත් ගණුදෙනුකරු විසින් සහතික කරන පදනම මත අදායමට හඳුනාගැනීමට” තීරණය කර තිබුණද, කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතීන් හි (SLFRS for SMEs) 10.11.(c) වගන්තිය ප්‍රකාරව ගිණුම්කරණ ප්‍රතිපත්තියේ වෙනස්කම් අතීතානුයෝගීව ගිණුම්ගත කර නොතිබුණි.                                                                                                                     | ආදායම හඳුනාගැනීමේ ප්‍රතිපත්තිය 2021 දී වෙනස් කළද සියලුම අතීතානුයෝගීව ගිණුම්ගත කිරීම සඳහා අවශ්‍ය සේවක පිරිස් මේ වන විට ආයතනය තුළ රඳවාගෙන නොමැත.                | යොමුගත ප්‍රමිතියට අනුකූලව ගිණුම්කරණ ප්‍රතිපත්තිවල වෙනස්කම් මූල්‍ය ප්‍රකාශනවල අතීතානුයෝගීව ගැලපිය යුතුය. |
| (ආ) කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතීන් හි (SLFRS for SMEs) 20.9 වගන්තියට අනුව -කල්බදු "බදු කාලය ආරම්භයේදී, බදුකරු විසින් වත්කමේ සාධාරණ වටිනාකම හෝ කල්බදු ගෙවීම්වල වර්තමාන වටිනාකම යන දෙකෙන් අඩු අගයට මූල්‍ය තත්ත්ව ප්‍රකාශනයෙහි බදු වත්කම් සහ වගකීම් ලෙස භාවිතා කිරීමේ අයිතිය සහ කල්බදු බැඳීමක් හඳුනාගත යුතුය ."කෙසේ වෙතත්, සමාගම විසින් පිරිවැය රු.101,426,609 ක කල්බදු වත්කම් වලින්, රු.55,989,730 ක කල්බදු වත්කම් පමණක් ගිණුමේ ඇතුළත් කිරීම නිසා කල්බදු වත්කම් පිරිවැය රු.45,436,879 ක් අඩුවෙන් වාර්තා කර තිබුණි. | මෝටර් රථ සඳහා කල්බදු වටිනාකම් වත්කම් පිරිවැය තුළ වැරදි ලෙස ඇතුළත් කර තිබුණු අතර 2022 සංශෝධිත ගිණුම් වාර්තා සකස් කිරීමේදී ඒ පිළිබඳ කටයුතු කිරීමට පියවර ගනු ඇත. | යොමුගත ප්‍රමිතියට අනුකූලව කල්බදු වත්කම් සහ වගකීම් නිවැරදිව ගිණුම්ගත කළ යුතුය.                           |

- (ඇ) කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතීන් හි (SLFRS for SMEs) 2.12 වගන්තියට අනුව තීරණ ගන්නා කාල රාමුවට අදාළ තොරතුරු මූල්‍ය ප්‍රකාශන තුළ දැක්විය යුතු වුවද කි.මි.100,000 මාර්ග ව්‍යාපෘතිය සඳහා 2022 දෙසැම්බර් වන විට පැවති රු.11,600,000,000 ක ගෙවිය යුතු ශේෂ පියවීම වෙනුවෙන් 2023 වර්ෂයේදී නිකුත් කළ භාණ්ඩාගාර බැඳුම්කර වටිනාකම වූ රු.11,600,000,000 ක් සමාගමේ 2022 දෙසැම්බර් 31 දිනෙන් අවසන් වර්ෂය සඳහා වන මූල්‍ය ප්‍රකාශන තුළ ජංගම වත්කම් හා ජංගම වගකීම් යටතේ දක්වා තිබුණු බැවින් වත්කම් හා වගකීම් එම ප්‍රමාණයෙන් අධිගණනය වී තිබුණි.
- (ඈ) කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතීන් හි (SLFRS for SMEs) 2.52 වගන්තියට පටහැනිව සමාලෝචිත වර්ෂය අවසානයට මාර්ග සංවර්ධන අධිකාරියෙන් ඉදිකිරීම් ව්‍යාපෘති, රඳවාගැනීම්, යන්ත්‍ර උපකරණ කුලී, වේතන හා ආරක්ෂණ වියදම් වශයෙන් ලැබිය යුතු රු. 19,108,468,445 ක ශේෂයෙන් අත්තිකාරම් හා පරිභෝජන ද්‍රව්‍ය හා කුලී වියදම් ලෙස සමාගම විසින් මාර්ග සංවර්ධන අධිකාරියට ගෙවිය යුතු වූ රු.4,623,482,510 ක් හිලච් කර මාර්ග සංවර්ධන අධිකාරියෙන් ලැබිය යුතු ශේෂය ලෙස රු. 14,484,985,935 ක් මූල්‍ය ප්‍රකාශනයන් හි දක්වා තිබුණි. එසේම, සමාගමේ රු.21,876,240,780 ක වෙළඳ හා ලැබිය යුතු ශේෂයට එකතුව රු. 3,321,652,345 ක බැර ශේෂයන් හිලච් කර ගිණුම්ගත කර තිබුණි.
- භාණ්ඩාගාර බැඳුම්කර වටිනාකම 2022 වර්ෂයේ දෝෂ සහගත ලෙස ගිණුම් තබා ඇති බැවින් එය 2022 සංශෝධිත ගිණුම් වාර්තා සකස් කිරීමේදී ඒ පිළිබඳ නිවැරදි කිරීමේ කටයුතු කිරීමට පියවර ගනු ඇත.
- ගිණුම් වර්ෂයට අදාළ ගනුදෙනු පමණක් මූල්‍ය ප්‍රකාශනය තුළ ගැලපිය යුතුය.
- ගනුදෙනුකරුවන්ගෙන් ලැබිය යුතු සහ ගෙවිය යුතු ශේෂයන් සමූචිත අගයන් ලෙස දැක්වීම මූල්‍ය ප්‍රතිපත්තිය අනුව දැක්වීම වඩාත්ම සුදුසු බව.
- යෙමුගත ප්‍රමිතියට අනුකූලව බාහිර පාර්ශ්වයන් සමඟ පවතින වත්කම්, වගකීම් මූල්‍ය ප්‍රකාශන තුළ හිලච් කිරීමට කටයුතු නොකළ යුතුය.

1.5.2 ගිණුම්කරණ අඩුපාඩු

| විගණන නිරීක්ෂණය                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                | කළමනාකාරිත්වයේ අදහස් දැක්වීම                                             | නිර්දේශය                                                                                                                                                                                                                    |
|----------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------|-----------------------------------------------------------------------------------------------------------------------------------------------------------------------------------------------------------------------------|
| <p>(අ) සමාගමේ මූල්‍ය ප්‍රකාශන අනුව 2022 වර්ෂය සඳහා වූ රු. 17,879,490,399 ක ව්‍යාපෘති ආදායමට අදාළ උපකොන්ත්‍රාත් ගොනු නියැදියක් පරීක්ෂා කිරීමේදී පිටවන ළග වැඩසිටිපුර ප්‍රධාන හන්දිය දක්වා මාර්ගයේ වැඩිදියුණු කිරීම් වෙනුවෙන් 2022 වර්ෂයේදී ලැබී තිබූ රු.12,284,100 ක අන්තර් ගෙවීම් සහතික පත් (IPC) වටිනාකම හා ආයුර්වේද මාර්ගයේ පළමු කොටසේ වැඩිදියුණු කිරීම් වලට අදාළව රු.36,000,000 ක් වශයෙන් රු.48,284,100ක් ආදායම් ලෙස හඳුනාගෙන නොතිබීම හේතුවෙන් සමාලෝචිත වර්ෂයේ මූල්‍ය ප්‍රකාශන වල දක්වා තිබූ ආදායම එම වටිනාකමින් අඩුවෙන් දක්වා තිබුණි. එසේම, පෙර වර්ෂයට අදාළ රු.89,784,983 ක වටිනාකමකින් යුත් අන්තර් ගෙවීම් සහතික පත් 3 කට අදාළ ආදායම් සමාලෝචිත වර්ෂයේ ආදායම් ලෙස හඳුනාගෙන තිබීම හා සමාගම විසින් 2022 වර්ෂයේ සන්දින ඇමතුම් තැන්පතු වකට අදාළව පොලී ආදායම රු.2,264,727 කින් වැඩියෙන් හඳුනා ගෙන තිබීම හේතුවෙන් සමාලෝචිත වර්ෂයේ මූල්‍ය ප්‍රකාශන වල දක්වා තිබූ ආදායම රු.92,049,710 කින් වැඩිපුර දක්වා තිබුණි.</p> | <p>2022 සංශෝධිත වාර්තාව සකස් කිරීමේදී නිවැරදි කිරීමට කටයුතු කරනු ඇත.</p> | <p>මූල්‍ය ප්‍රකාශනයන්හි ඇතුළත් සංඛ්‍යාවන්හි නිරවද්‍යතාවය මූල්‍ය ප්‍රකාශන කට්ටලය සහතික කිරීමට ප්‍රථමව අදාළ වගකිව යුතු නිලධාරීන් විසින් තහවුරු කර ගත යුතු අතර ආදායම්වල වටිනාකම නිවැරදි කිරීමට නොපමාව කටයුතු කළ යුතුය.</p>     |
| <p>(ආ) සමාලෝචිත වර්ෂයේ සමාගමේ මූල්‍ය ප්‍රකාශන තුළ දක්වා ඇති රු.15,529,142,117ක් වූ ව්‍යාපෘති උප කොන්ත්‍රාත් වියදම තුළ අන්තර් ගෙවීම් සහතික පත් (IPCs) තුනකට අදාළ රු.144,969,671 ක පිරිවැය හා වැඩ ඇනවුම් 4 කට අදාළ රු.82,577,480 ක පිරිවැය ඇතුළත් නොවීම හේතුවෙන් ව්‍යාපෘති උපකොන්ත්‍රාත් වියදම රු.227,547,151 කින් අඩුවෙන් දක්වා තිබුණි.</p>                                                                                                                                                                                                                                                                                                                                                                                                                                                                                                                                                                     | <p>2022 සංශෝධිත වාර්තාව සකස් කිරීමේදී නිවැරදි කිරීමට කටයුතු කරනු ඇත.</p> | <p>මූල්‍ය ප්‍රකාශනයන්හි ඇතුළත් සංඛ්‍යාවන්හි නිරවද්‍යතාවය මූල්‍ය ප්‍රකාශන කට්ටලය සහතික කිරීමට ප්‍රථමව අදාළ වගකිව යුතු නිලධාරීන් විසින් තහවුරු කර ගත යුතු අතර උප කොන්ත්‍රාත් වියදම නිවැරදි කිරීමට නොපමාව කටයුතු කළ යුතුය.</p> |
| <p>(ඇ) වැඩ ඇනවුම් 2ක රු.32,214,059 ක මෙහෙයුම් වියදම, පිරිවැය උපලේඛනවලට වැඩියෙන් ඇතුළත් කර තිබීම හේතුවෙන් වර්ෂයේ මෙහෙයුම් වියදම එම ප්‍රමාණයෙන් වැඩියෙන් දක්වා තිබුණි.</p>                                                                                                                                                                                                                                                                                                                                                                                                                                                                                                                                                                                                                                                                                                                                       | <p>කළමනාකරණය විසින් අදහස් දක්වා නොමැත.</p>                               | <p>මූල්‍ය ප්‍රකාශනයන්හි ඇතුළත් සංඛ්‍යාවන්හි නිරවද්‍යතාවය මූල්‍ය ප්‍රකාශන කට්ටලය සහතික කිරීමට</p>                                                                                                                            |

ප්‍රථමව වගකිව යුතු නිලධාරීන් විසින් තහවුරු කර ගත යුතු අතර මෙහෙයුම් වියදම් වටිනාකම නිවැරදි කිරීමට නොපමාව කටයුතු කළ යුතුය.

- (ඇ) මූල්‍ය ප්‍රකාශනවල දැක්වෙන ජංගම හා ජංගම නොවන කල්බදු වගකීම නිවැරදිව හඳුනාගෙන නොතිබීම නිසා ජංගම කල්බදු වගකීම රු.4,910,174 ක් වැඩියෙන් ද ජංගම නොවන කල්බදු වගකීම රු. 4,910,174 ක් අඩුවෙන්ද දක්වා තිබුණි
- ජංගම හා ජංගම නොවන කල්බදු වගකීම වැරදි ලෙස හඳුනා ගැනීම 2022 සංශෝධිත ගිණුම් වාර්තා සකස් කිරීමේදී ඒ පිළිබඳ කටයුතු කිරීමට පියවර ගනු ඇත.
- ජංගම හා ජංගම නොවන වගකීම් නිවැරදිව වර්ගීකරණය කළ යුතුය.
- (ඉ) “වෙනත් ලැබිය යුතු දෑ” ලෙස ගිණුම් ගත කර තිබූ සැපයුම්කරුවන් 5 දෙනෙකු වෙත වසර 5කට පෙර ප්‍රිමික්ස් කුලී (premix hire) වෙනුවෙන් ගෙවන ලද රු. 49,584,230 ක අත්තිකාරම් අය නොකර පැවතියද ඊට අදාළව අවශ්‍ය වෙන්කිරීම් ගිණුම් වල සිදු කර නොතිබුණි.
- කළමනාකරණය විසින් අදහස් දක්වා නොමැත.
- මෙම අත්තිකාරම් නිරවුල් කර ගැනීමට කටයුතු නොකරන ලද වගකිවයුතු නිලධාරීන් සම්බන්ධයෙන් විධිමත් ක්‍රියාමාර්ග ගත යුතු අතර ලැබිය යුතු අත්තිකාරම් අයකර ගැනීමට නොපමාව කටයුතු කළ යුතුය.
- (ඊ) 2022 වර්ෂයේ සමාගමේ මූල්‍ය ප්‍රකාශන අනුව මාර්ග සංවර්ධන අධිකාරියෙන් ලැබිය යුතු ශේෂය රු.19,108,468,445 ක් වුවත්, මාර්ග සංවර්ධන අධිකාරියේ මූල්‍ය ප්‍රකාශන අනුව සමාගමට ගෙවිය යුතු ශේෂය ලෙස රු.7,656,288,401 ක් දක්වා තිබීම හේතුවෙන් ශේෂයන් අතර රු.11,452,180,044 ක වෙනසක් විය. එසේම, සමාගමේ මූල්‍ය ප්‍රකාශන අනුව මාර්ග සංවර්ධන අධිකාරියට ගෙවිය යුතු ශේෂය රු.4,623,482,510 ක් වුවත් මාර්ග සංවර්ධන අධිකාරියේ මූල්‍ය ප්‍රකාශන අනුව සමාගමෙන් ලැබිය යුතු ශේෂය රු.2,341,865,238ක් ලෙස දක්වා තිබීම හේතුවෙන් ශේෂයන් අතර රු.2,281,617,272 ක වෙනසක් නිරීක්ෂණය විය. එහෙත් අදාළ ශේෂයන් නිවැරදිව හඳුනාගෙන ගිණුම්වල ගැලපීමට සමාගම විසින් කටයුතු කර නොතිබුණි.
- මාර්ග සංවර්ධන අධිකාරියේ සහ ආයතනය අතර ගෙවිය යුතු ශේෂවල වෙනස්කම් සැසඳීම කරගෙන අයන අතර එය ඉදිරි වාර්තාවල නිවැරදි කිරීමට කටයුතු කරනු ඇත.
- මූල්‍ය ප්‍රකාශන සහතික කිරීමට පෙර ශේෂ සැසඳුම් කර සනාථන ලබා ගැනීමට කටයුතු කළ යුතු අතර මෙම නොසැසඳීම් හඳුනා ගෙන නිවැරදිව ගැලපීම් කළ යුතුය.

- (උ) 2022 වර්ෂයේ සමාගමේ මූල්‍ය ප්‍රකාශන අනුව මගනැගුම උපදේශන සහ ව්‍යාපෘති කළමනාකරණ සේවා සමාගමෙන් ලැබිය යුතු ශේෂයන් ගිණුම් ගත කර නොතිබුණද එම සමාගමේ ගිණුම් අනුව මගනැගුම මාර්ග ඉදිකිරීම් යන්ත්‍රෝපකරණ (පුද්ගලික) සමාගමට ගෙවිය යුතු ශේෂය රු. 882,118 ක් විය. එසේම සමාගමේ ගිණුම් අනුව මගනැගුම උපදේශන සහ ව්‍යාපෘති කළමනාකරණ සේවා සමාගමට ගෙවිය යුතු ශේෂයක් ගිණුම් ගත කර නොතිබුණද එම සමාගමේ ගිණුම් අනුව මගනැගුම මාර්ග ඉදිකිරීම් යන්ත්‍රෝපකරණ (පුද්ගලික) සමාගමෙන් ලැබිය යුතු ශේෂය රු.68,311,538 ක් විය. මෙම ශේෂයන් අතර වෙනස නිවැරදිව හඳුනාගෙන ගිණුම් වල අවශ්‍ය ගැලපීම් කිරීමට සමාගම විසින් කටයුතු කර නොතිබුණි.
- (ඌ) මූල්‍ය ප්‍රකාශන හා ලෙජරය අනුව සමාලෝචිත වර්ෂයේ විශ්‍රාම පාරිතෝෂික වෙන් කිරීම් රු.21,720,486 ක් වුවද සටහන් අංක 19 යටතේ එම අගය රු.29,965,228 ක් ලෙස දක්වා තිබුණි.
- (එ) 2022 වර්ෂයේ ලෙජරය අනුව වර්ෂය තුල ගෙවූ විශ්‍රාම පාරිතෝෂික වටිනාකම රු.6,844,490 ක් වුවත් සටහන් අංක 19 යටතේ එම අගය රු.15,323,486 ක් ලෙස දක්වා තිබුණි.
- විශ්‍රාම පාරිතෝෂික වෙන්කිරීම් ලෙජරය අනුව සැසඳීමෙන් පසු ඉදිරි වාර්තාවල නිවැරදි කිරීමට කටයුතු කරනු ඇත.
- විශ්‍රාම පාරිතෝෂික ගෙවීම් ලෙජරය අනුව සැසඳීමෙන් පසු ඉදිරි වාර්තාවල නිවැරදි කිරීමට කටයුතු කරනු ඇත.
- මූල්‍ය ප්‍රකාශනයන්හි ඇතුළත් සංඛ්‍යා එහි සටහන් සමඟ සසඳා නිරවද්‍යතාවය තහවුරු කර ගත යුතුය.
- මූල්‍ය ප්‍රකාශනයන්හි ඇතුළත් සංඛ්‍යා එහි සටහන් හා ලෙජරය සමඟ සසඳා නිවැරදි බවට තහවුරු ගත යුතුය.

#### 1.5.4 සමාගමේ අඛණ්ඩ පැවැත්ම

| විගණන නිරීක්ෂණය                                                                                                                                                                                                                                                                                                                | කළමනාකාරීත්වයේ අදහස් දැක්වීම                                                                                    | නිර්දේශය                                                                                              |
|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------------------------------------------------------------------------|-------------------------------------------------------------------------------------------------------|
| මෙම සමාගම, මගනැගුම මාර්ග ඉදිකිරීම් යන්ත්‍රෝපකරණ (පුද්ගලික) සමාගම, මගනැගුම ඉමල්සන් නිෂ්පාදන සමාගම සහ මගනැගුම උපදේශන සහ ව්‍යාපෘති කළමනාකරණ සමාගම ඒකාබද්ධ කර තනි සමාගමක් පිහිටුවීමට 2023 මාර්තු 28 දිනැති අංක 23/0394/608/033 දරන අමාත්‍ය මණ්ඩල තීරණය ගෙන තිබුණද විගණිත දිනය වන විටත් සමාගමේ ඇවර කිරීමේ කටයුතු අවසන් වී නොතිබුණි. | සමාගම ඇවර කිරීම සහ ස්වේච්ඡා / අනිවාර්ය විශ්‍රාම ගැන්වීමේ ක්‍රමය යටතේ සේවකයන් ඉවත් කර මෙහෙයුම් කටයුතු නවත්වා ඇත. | අමාත්‍ය මණ්ඩල තීරණයට අනුකූලව කටයුතු සිදු වන බව තහවුරු කිරීමට අධ්‍යක්ෂක මණ්ඩලය විසින් කටයුතු කළ යුතුය. |

1.5.5 විගණනය සඳහා ලිඛිත සාක්ෂි නොවීම

|     | විෂය                                                                          | මුදල<br>රු.<br>මිලියන | නොසැපයූ<br>විගණන සාක්ෂි                        | කළමනාකාරීත්වයේ අදහස්<br>දැක්වීම                                                                                                                                                                           | නිර්දේශය                                                                                                                                                                |
|-----|-------------------------------------------------------------------------------|-----------------------|------------------------------------------------|-----------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------|
| (අ) | දේපල පිරිසිදු<br>හා උපකරණ                                                     | 181.3                 | ස්ථාවර<br>වත්කම්<br>ලේඛනය                      | ස්ථාවර වත්කම් ලේඛනය ඉදිරිපත් කර ඇති නමුත් විගණනයේදී එහි වැරදි සහ දෝෂ සහගත ස්ථාන අනාවරණය විය. එය 2022 වර්ෂයේ විගණන වාර්තාව සමග සංශෝධනය කිරීමට කටයුතු කරනු ඇත.                                              | 2018 අංක 19 දරන ජාතික විගණන පනතේ අංක 07 හා 38(1)(ආ) වගන්තීන්ට අනුකූල විය යුතු අතර විගණනයට අවශ්‍ය තහවුරු කිරීම් නියමිත කාල සීමාවන්හි දී ඉදිරිපත් කිරීමට කටයුතු කළ යුතුය. |
| (ආ) | තොග                                                                           | 173.4                 | තොග<br>සත්‍යාපන<br>වාර්තා                      | තොග සත්‍යාපනය 2022 වර්ෂයේදී සම්පූර්ණ කර නොමැති බැවින් ඉදිරිපත් කිරීමට නොහැකි විය. 2024 වර්ෂයේ සිට තොග සත්‍යාපනය නිවැරදිව සිදු කර ඇත.                                                                      | - එම -                                                                                                                                                                  |
| (ඇ) | කොන්ත්‍රාත්<br>කෙරිගෙන<br>යන වැඩ<br>(ජංගම<br>වත්කම්)                          | 415.8                 | විස්තරාත්ම<br>ක ලේඛන                           | ආයතනය ඇවර කිරීම හේතුවෙන් මූල්‍ය අංශයේ රඳවාගෙන සිටින්නේ සීමිත සේවක සංඛ්‍යාවක් බැවින් ඉල්ලා ඇති විශ්ලේෂණයන් ලබා දීමට නොහැකි විය. මෙම තත්වය මගහැරවා ගැනීමට අදාළ පියවර ඉදිරි වර්ෂයන්හි ගැනීමට කටයුතු කරනු ඇත. | - එම -                                                                                                                                                                  |
| (ඈ) | නව<br>ගොඩනැගිලි<br>සහ පිරිසිදු<br>ඉදිකිරීම්<br>වෙනුවෙන්<br>ගෙවූ<br>අත්තිකාරම් | 1.49                  | මූලාශ්‍ර<br>ලියවිලි සහ<br>විස්තරාත්ම<br>ක ලේඛන | - එම -                                                                                                                                                                                                    | - එම -                                                                                                                                                                  |
| (ඉ) | වෙළඳ<br>ණයගැතියෝ                                                              | 4,084.6               | මූලාශ්‍ර<br>ලියවිලි සහ<br>ශේෂ<br>සනාථන         | විගණනයෙන් ඉල්ලා ඇති පරිදි වාර්ෂික කාල විශ්ලේෂණයන් අප ගිණුම් පද්ධතියෙන් ලබා ගත නොහැකි අතර එය සිදු කිරීමට විශාල කාලයක් ගත                                                                                   | - එම -                                                                                                                                                                  |

වේ. ආයතනය ඇවර කිරීම හේතුවෙන් මූල්‍ය අංශයේ රඳවා ගෙන සිටින්නේ සීමිත සේවක සංඛ්‍යාවක් බැවින් ඉල්ලා ඇති විශ්ලේෂණයන් ලබා දීමට නොහැකි විය. මෙම තත්ත්වය මහහරවා ගැනීමට අදාළ පියවර ඉදිරි වර්ෂයන්හි ගැනීමට කටයුතු කරනු ඇත.

|     |                                                      |          |                             |        |        |
|-----|------------------------------------------------------|----------|-----------------------------|--------|--------|
| (ඊ) | ලැබිය යුතු රඳවා ගැනීම්                               | 4,714    | ශේෂ සනාථන                   | - එම - | - එම - |
| (උ) | ලැබිය යුතු ප්‍රිමික්ස් (premix) හා කුලී              | 75.4     | ශේෂ සනාථන                   | - එම - | - එම - |
| (ඌ) | ලැබිය යුතු රඳවා ගැනීම් - මාර්ග සංවර්ධන අධිකාරිය නොවන | 76       | ශේෂ සනාථන                   | - එම - | - එම - |
| (එ) | කොන්ත්‍රාත් කරුවන් වෙත ගෙවූ අත්තිකාරම්               | 2,525.40 | මූල්‍ය ලියවිලි              | - එම - | - එම - |
| (ඒ) | සැපයුම්කරුවන් වෙත ගෙවූ අත්තිකාරම්                    | 42.9     | මූල්‍ය ලියවිලි              | - එම - | - එම - |
| (ඔ) | උප කොන්ත්‍රාත් හා වෙනත් වෙළඳ ගෙවිය යුතු දෑ           | 14,748.4 | මූල්‍ය ලියවිලි සහ ශේෂ සනාථන | - එම - | - එම - |
| (ඕ) | ගෙවිය යුතු රඳවාගැනීම්                                | 4,196.20 | ශේෂ සනාථන                   | - එම - | - එම - |
| (ක) | ලැබූ අත්තිකාරම් - මාර්ග සංවර්ධන                      | 48.1     | ලදු පත් සහ ශේෂ සනාථන        | - එම - | - එම - |

|     |                                                             |       |                                                    |                                                                                                                                                                                                                                      |                                                                                                                                                                                                                                                 |
|-----|-------------------------------------------------------------|-------|----------------------------------------------------|--------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------|
|     | අධිකාරිය<br>නොවන                                            |       |                                                    |                                                                                                                                                                                                                                      |                                                                                                                                                                                                                                                 |
| (ග) | ගෙවිය යුතු<br>ඉදිකිරීම්<br>කර්මාන්ත<br>ඇපකර<br>අරමුදල් බඳ්ද | 22.7  | මූල්‍ය<br>ලියවිලි                                  | - එම -                                                                                                                                                                                                                               | - එම -                                                                                                                                                                                                                                          |
| (ච) | ගෙවිය යුතු<br>ආර්ථික සේවා<br>ගාස්තු                         | 11.4  | මූල්‍ය<br>ලියවිලි                                  | - එම -                                                                                                                                                                                                                               | - එම -                                                                                                                                                                                                                                          |
| (ජ) | ගෙවිය යුතු<br>එකතුකළ<br>අගය මත බදු                          | 587.4 | මූල්‍ය<br>ලියවිලි                                  | ආයතනය ඇවර කිරීම<br>හේතුවෙන් මූල්‍ය අංශයේ<br>රඳවාගෙන සිටින්නේ සීමිත<br>සේවක සංඛ්‍යාවක් බැවින්<br>ඉල්ලා ඇති විශ්ලේෂණයන්<br>ලබා දීමට නොහැකි විය.<br>මෙම තත්වය මගහැරවා<br>ගැනීමට අදාළ පියවර ඉදිරි<br>වර්ෂයන්හි ගැනීමට කටයුතු<br>කරනු ඇත. | - එම -                                                                                                                                                                                                                                          |
| (ඊ) | වෙනත්<br>ගෙවිය යුතු දෑ                                      | 6.7   | විස්තරාත්ම<br>ක<br>තොරතුරු<br>සහ ශේෂ<br>සනාථන      | - එම -                                                                                                                                                                                                                               | - එම -                                                                                                                                                                                                                                          |
| (ඔ) | ගෙවිය යුතු<br>වැටුප්                                        | (5.5) | මූල්‍ය<br>ලියවිලි සහ<br>විස්තරාත්ම<br>ක<br>තොරතුරු | ආයතනය ඇවර කිරීම<br>හේතුවෙන් මූල්‍ය අංශයේ<br>රඳවාගෙන සිටින්නේ සීමිත<br>සේවක සංඛ්‍යාවක් බැවින්<br>ඉල්ලා ඇති විශ්ලේෂණයන්<br>ලබා දීමට නොහැකි විය.<br>මෙම තත්වය මගහැරවා<br>ගැනීමට අදාළ පියවර ඉදිරි<br>වර්ෂයන්හි ගැනීමට කටයුතු<br>කරනු ඇත. | සේවකයන් සම්බන්ධ<br>ගැටළු නිරාකරණය කර<br>ගැනීමට හා 2018 අංක<br>19 දරන ජාතික විගණන<br>පනතේ අංක 07 හා<br>38(1)(ආ) වගන්තීන්ට<br>අනුකූලව විගණනයට<br>අවශ්‍ය තහවුරු කිරීම්<br>නියමිත කාල සීමාවන්හි<br>දී ඉදිරිපත් කිරීමට<br>නොපමාව කටයුතු කළ<br>යුතුය. |
| (ක) | ගෙවිය යුතු<br>අධිකාර                                        | 47.7  | මූල්‍ය<br>ලියවිලි                                  | - එම -                                                                                                                                                                                                                               | 2018 අංක 19 දරන<br>ජාතික විගණන පනතේ<br>අංක 07 හා 38(1)(ආ)<br>වගන්තීන්ට අනුකූල විය<br>යුතු අතර විගණනයට<br>අවශ්‍ය තහවුරු කිරීම්                                                                                                                   |

නියමිත කාල සීමාවන්හි දී ඉදිරිපත් කිරීමට කටයුතු කළ යුතුය.

|     |                                                                   |          |                                                                    |                                 |                                                                                          |
|-----|-------------------------------------------------------------------|----------|--------------------------------------------------------------------|---------------------------------|------------------------------------------------------------------------------------------|
| (ද) | නොගෙවූ<br>වේතන                                                    | 4.8      | විස්තරාත්මක<br>තොරතුරු                                             | - එම -                          | - එම -                                                                                   |
| (න) | මගනුගුම<br>සුභසාධක<br>සංගමයට<br>ගෙවිය යුතු<br>ශේෂය                | 8.8      | මූලාශ්‍ර<br>ලියවිලි සහ<br>විස්තරාත්මක<br>තොරතුරු                   | - එම -                          | - එම -                                                                                   |
| (ප) | ගෙවිය යුතු<br>ජාතිය<br>ගොඩනැගීමේ<br>බදු                           | (3.1)    | මූලාශ්‍ර<br>ලියවිලි                                                | - එම -                          | - එම -                                                                                   |
| (බ) | අඩමාන ණය<br>සඳහා<br>වෙන්කිරීම්                                    | 152.4    | මූලාශ්‍ර<br>තොරතුරු                                                | - එම -                          | - එම -                                                                                   |
| (ම) | සෘජු<br>කොන්ත්‍රාත්<br>කෙරිගෙන<br>යන වැඩ<br>(විකුණුම්<br>පිරිවැය) | 437.7    | විස්තරාත්මක<br>ලේඛන                                                | - එම -                          | - එම -                                                                                   |
| (ය) | වසර 5කට<br>වඩා පැරණි<br>සේවක ණය                                   | 2.6      | මූලාශ්‍ර<br>ලියවිලි සහ<br>විස්තරාත්මක<br>තොරතුරු                   | - එම -                          | - එම -                                                                                   |
| (ර) | ලැබිය යුතු හා<br>ගෙවිය යුතු<br>අවිනිශ්චිත<br>ගිණුම්<br>ශේෂයන්     | 98.87    | මූලාශ්‍ර<br>ලියවිලි,<br>විස්තරාත්මක<br>ලේඛන<br>සහ කාල<br>විශ්ලේෂණය | - එම -                          | - එම -                                                                                   |
| (උ) | ස්ථාවර<br>තැන්පතු<br>ශේෂය                                         | 1,439.54 | තැන්පතු<br>සහතික හා<br>ශේෂ<br>සනාථන                                | කළමනාකරණය<br>අදහස් දක්වා නොමැත. | විසින් 2018 අංක 19 දරන<br>ජාතික විගණන පනතේ<br>අංක 07 හා 38(1)(ආ)<br>වගන්තින්ට අනුකූල විය |

|     |                                                |     |                                            |                                           |        |
|-----|------------------------------------------------|-----|--------------------------------------------|-------------------------------------------|--------|
| (ව) | සහතික<br>නොකරන ලද<br>උපකොන්ත්‍රා<br>ත් බිල්පත් | 996 | අදාළ<br>බිල්පත් සහ<br>මූලාශ්‍ර<br>ලියවිලි. | කළමනාකරණය<br>විසින්<br>අදහස් දක්වා නොමැත. | - එම - |
|-----|------------------------------------------------|-----|--------------------------------------------|-------------------------------------------|--------|

**1.7 සම්බන්ධිත පාර්ශ්වයන් හා සම්බන්ධිත පාර්ශ්ව ගනුදෙනු හෙළිදරව් නොකිරීම**

| විගණන නිරීක්ෂණය                                                                                                                                                                                                  | කළමනාකාරිත්වයේ අදහස් දැක්වීම                   | නිර්දේශය                                                                                                                                                                                                                                                                                                                                         |
|------------------------------------------------------------------------------------------------------------------------------------------------------------------------------------------------------------------|------------------------------------------------|--------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| කුඩා සහ මධ්‍ය පරිමාණ අස්ථිත්වයන් සඳහා වූ ශ්‍රී ලංකා මූල්‍ය වාර්තාකරණ ප්‍රමිතීන් හි 33 වගන්තිය අනුව සම්බන්ධිත පාර්ශ්වයන් අතර සිදු කරන ලද පහත සඳහන් ගනුදෙනු, මූල්‍ය ප්‍රකාශනයන්හි සටහන් යටතේ හෙළිදරව් කර නොතිබුණි. | මෙය ඉදිරියේදී නිවැරදි කරගැනීමට කටයුතු කරනු ඇත. | යොමුගත ප්‍රමිතියට අනුකූලව සම්බන්ධිත පාර්ශ්ව ගනුදෙනු පිළිබඳව එනම් ගනුදෙනුවේ වටිනාකම, ස්වාභාවය, කාල පරිච්ඡේදය ආදී විස්තර මූල්‍ය ප්‍රකාශනයන්ගේ ප්‍රමාණවත් පරිදි හෙළිදරව් කිරීමට කටයුතු කළ යුතු අතර ප්‍රමිතියට අනුකූල නොවන පරිදි මූල්‍ය ප්‍රකාශන පිළියෙල කළ සහ අනුමත කළ පාර්ශ්වයන් සම්බන්ධයෙන් විධිමත් ක්‍රියාමාර්ග ගැනීමට ද නොපමාව කටයුතු කළ යුතුය. |
| (i) සමාගම සහ මාර්ග සංවර්ධන අධිකාරිය අතර මිල කිරීමේ ප්‍රතිපත්ති                                                                                                                                                   |                                                |                                                                                                                                                                                                                                                                                                                                                  |
| (ii) සමාගම සහ මග නැගුම උපදේශන සමාගම අතර සිදු වූ වැදගත් ගනුදෙනු                                                                                                                                                   |                                                |                                                                                                                                                                                                                                                                                                                                                  |
| (iii) මාර්ග සංවර්ධන අධිකාරිය සමඟ ඇති කර ගත් බදු ගිවිසුම්                                                                                                                                                         |                                                |                                                                                                                                                                                                                                                                                                                                                  |
| (iv) කළමනාකරණයට සම්බන්ධ පාර්ශ්වයන්ට සිදු කල වැටුප් හා දීමනා කළමනාකරණයට සම්බන්ධ පාර්ශ්වයන් සහ සමාගම අතර සිදු වූ ගනුදෙනු                                                                                           |                                                |                                                                                                                                                                                                                                                                                                                                                  |

**1.8 නීති, රීති, රෙගුලාසි සහ කළමනාකරණ තීරණ ආදියට අනුකූල නොවීම**

| නීති, රීති, රෙගුලාසි ආදියට යොමුව          | අනුකූල නොවීම                                                                                                                                                                                                                                                                 | කළමනාකාරිත්වයේ අදහස් දැක්වීම        | නිර්දේශය                                                                                                        |
|-------------------------------------------|------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------|-----------------------------------------------------------------------------------------------------------------|
| (අ) 2007 අංක 7 දරන සමාගම් පනතේ 78 වගන්තිය | සෑම සමාගමක්ම, එහි කොටස් වෙන් කළ දින සිට මාස 2ක් ඇතුළත සහ එවැනි ඕනෑම කොටසක පැවරුමක් සිදු කළ දින සිට මාස 2ක් ඇතුළත, එම කොටස් සහතික සම්පූර්ණ කර භාර දීමට සූදානම් විය යුතු වුවද මෙම සමාගමේ පූර්ණ අයිතිය මාර්ග සංවර්ධන අධිකාරිය සතු වුවත් ඊට අදාල කොටස් සහතික නිකුත් කර නොතිබුණි. | කළමනාකරණය විසින් අදහස් දක්වා නොමැත. | සමාගමේ පූර්ණ හිමිකාරිත්වය මාර්ග සංවර්ධන අධිකාරිය තුළින් රජයට හිමිවන පරිදි අයිතිය තහවුරු කිරීමට කටයුතු කළ යුතුය. |

|                                                                                                                              |                                                                                                                                                                                                                                                                                                                                                                           |                                                                                                                   |                                                                                                                                                                                                                      |
|------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------|
| (ආ) 2021<br>නොවැම්බර් 16<br>දිනැති රාජ්‍ය<br>ව්‍යාපාර<br>චක්‍රලේඛ අංක<br>පීඊඩී 01/2021<br>මෙහෙයුම්<br>අත්පොතේ 3.1<br>වගන්තිය | සමාගම විසින් 2022<br>වර්ෂයේදී 912 ක් වූ සේවක<br>සංඛ්‍යාවක් සේවයේ<br>නියුක්ත කර ඇති අතර ඉන්<br>24 දෙනෙකු ඉහළ<br>කළමනාකාරිත්වයේ<br>නිලධාරීන් වූ අතර බඳවා<br>ගැනීමේ පටිපාටියට හා<br>පාරිශ්‍රමික සඳහා මහා<br>භාණ්ඩාගාරයේ රාජ්‍ය<br>ව්‍යාපාර දෙපාර්තමේන්තුවේ<br>අනුමැතිය ලබා ගෙන<br>නොතිබුණි. මේ අනුව<br>මහාභාණ්ඩාගාරයේ<br>අනුමැතියකින් තොරව<br>වැටුප් හා වේතන ගෙවා<br>තිබුණි. | සමාගම් පනත<br>යටතේ සංස්ථාපිත<br>කර නොමැති බැවින්<br>මහා භාණ්ඩාගාරයේ<br>අනුමැතියෙන්<br>තොරව වැටුප් ගෙවිය<br>හැකිය. | කාර්ය මණ්ඩලය<br>බඳවා ගැනීමේ<br>පටිපාටිය හා වැටුප්<br>ගෙවීම සඳහා අදාළ<br>අනුමැතීන් ලබා ගත<br>යුතු අතර, චක්‍රලේඛ<br>වලට අනුකූල නොවී<br>කටයුතු කළ වගකිව<br>යුතු පාර්ශ්වයන්<br>සම්බන්ධයෙන්<br>විධිමත් පියවර ගත<br>යුතුය. |
|------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------|----------------------------------------------------------------------------------------------------------------------------------------------------------------------------------------------------------------------|

## 2. මූල්‍ය සමාලෝචනය

### 2.1 මූල්‍ය ප්‍රතිඵල

සමාලෝචිත වර්ෂයේ මෙහෙයුම් ප්‍රතිඵලය රු. 759,645,314 ක ලාභයක් වූ අතර ඊට අනුරූපව ඉකුත් වර්ෂයේ ලාභය රු.634,734,765 ක් විය. ඒ අනුව මූල්‍ය ප්‍රතිඵලයෙහි රු.124,910,549 ක ලාභයක් නිරීක්ෂණය විය. මෙම ලාභයට විකුණුම් පිරිවැය රු.3,769,063,039 කින් අඩුවීම හා අනෙකුත් මෙහෙයුම් ආදායම් රු.190,487,261 කින් වැඩිවීම ප්‍රධාන වශයෙන් හේතු වී තිබුණි.

### 2.2 ප්‍රධාන ආදායම් හා වියදම් විෂයයන්වල ප්‍රවණතා විශ්ලේෂණය

- සමාලෝචිත වර්ෂයේ ආදායම පෙර වර්ෂයේ ආදායම සමඟ සැසඳීමේ දී සියයට 17 ක අඩුවීමක් නිරීක්ෂණය වූ අතර ඊට අනුරූපව විකුණුම් පිරිවැය ද සියයට 17 කින් අඩු වී තිබුණි. එසේම දළ ලාභය සියයට 0.33 කින් වැඩි වී තිබුණි.
- සමාලෝචිත වර්ෂයේ වෙනත් ආදායම් පෙර වර්ෂයේ වෙනත් ආදායම් සමඟ සැසඳීමේ දී සියයට 90 ක වැඩිවීමක් නිරීක්ෂණය විය.
- සමාලෝචිත වර්ෂයේ මූල්‍ය පිරිවැය පෙර වර්ෂයේ මූල්‍ය පිරිවැය සමඟ සැසඳීමේ දී සියයට 287 ක වැඩිවීමක් නිරීක්ෂණය විය. චක්‍රීය ණය පහසුකම් සඳහා වූ පොලී වැඩිවීම මේ සඳහා ප්‍රධාන වශයෙන් බලපා තිබුණි.

### 2.3 අනුපාත විශ්ලේෂණය

- සමාලෝචිත වර්ෂයේ සමාගමේ ජංගම වත්කම් අනුපාතය පෙර වර්ෂයේ ජංගම වත්කම් අනුපාතය සමඟ සැසඳීමේ දී 1.22 සිට 1.09 දක්වා අඩු වීමක් නිරීක්ෂණය වූ අතර ක්ෂණික වත්කම් අනුපාතය පෙර වර්ෂය සමඟ සැසඳීමේ දී 1.11 සිට 0.61 දක්වා අඩු වීමක් නිරීක්ෂණය විය.
- සමාලෝචිත වර්ෂයේ සහ පෙර වර්ෂයේ දළ ලාභ අනුපාතය පිළිවෙලින් සියයට 5 ක් හා සියයට 4 ක් වූ අතර පසුගිය වර්ෂයේ දී ශුද්ධ ලාභ අනුපාතය 2.86 ක් ද, සමාලෝචිත වර්ෂයේදී එය සියයට 3.6 ක් වී තිබුණි.

3. මෙහෙයුම් සමාලෝචනය  
3.1 කළමනාකරණ අකාර්යක්ෂමතා

| විගණන නිරීක්ෂණය                                                                                                                                                                                                                                                                                                                                                                                                   | කළමනාකාරීත්වයේ<br>අදහස් දැක්වීම                                                                                                                                           | නිර්දේශය                                                                                                                                                        |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|---------------------------------------------------------------------------------------------------------------------------------------------------------------------------|-----------------------------------------------------------------------------------------------------------------------------------------------------------------|
| (අ) මාර්ග සංවර්ධන අධිකාරිය සතු සමාගමක් වශයෙන් ක්‍රියා කරන ලද මාර්ග නිර්මාණ හා සංවර්ධන පෞද්ගලික සමාගම (RC & DC) මුළුමනින්ම වසා දැමීමටත්, පෞද්ගලික පොදු සමාගමක් පිහිටුවීමේ හැකියාව පිළිබඳව මහාමාර්ග අමාත්‍යාංශය සහ භාණ්ඩාගාරය විසින් පරීක්ෂා කර බැලීම සඳහාත් 2004 ජනවාරි 21 දින පැවති අංක: අමප/04/0053/104/004 දරන අමාත්‍ය මණ්ඩල තීරණය අනුව අනුමැතිය ලබා දී තිබුණද, ඊට අනුකූල නොවන පරිදි සමාගම සංස්ථාපනය කර තිබුණි. | විගණන නිරීක්ෂණය හා එකඟ වී ඇත.                                                                                                                                             | අමාත්‍ය මණ්ඩල තීරණයන්ට අනුකූලව රාජ්‍ය සම්පත්වලින් උපරිම ප්‍රයෝජන ගැනීමට කටයුතු කළ යුතුය.                                                                        |
| (ආ) ඉදිකිරීම් කර්මාන්ත සංගමය සහ කොන්ත්‍රාත්කරුවන්ගේ ජාතික සංගමය සමඟ හවුල්කාරිත්වයකට එළඹීමෙන් සමාගම පිහිටුවීම සඳහා 2004 අගෝස්තු 27 දිනැති අංක 04/0848/004/013- I දරන අමාත්‍ය මණ්ඩල තීරණයට අනුව අනුමැතිය ලබා දී තිබූ නමුත් එම අමාත්‍ය මණ්ඩල අනුමැතියට පෙර මාර්ග සංවර්ධන අධිකාරියේ අංක 795/2004 දරණ අධ්‍යක්ෂ මණ්ඩලයේ තීරණය මත 2004 ජුනි 11 වන දින සමාගම සංස්ථාපනය කර තිබුණි.                                         | විගණන නිරීක්ෂණය හා එකඟ වී ඇත.                                                                                                                                             | - එම -                                                                                                                                                          |
| (ඇ) සමාගමේ බහුතර අයිතිය භාණ්ඩාගාරයට පැවරෙන පරිදි ඉතිරි කොටස මාර්ග සංවර්ධන අධිකාරියට ලැබෙන පරිදි සමාගමේ සාංගමික ව්‍යවස්ථාවලිය සංශෝධනය කිරීමට 2013 පෙබරවාරි 18 දිනැති අංක 13/0134/505/004 දරන අමාත්‍ය මණ්ඩල තීරණය ලබා ගෙන තිබුණද, එම අමාත්‍ය මණ්ඩල තීරණයට අනුව සමාගමේ සාංගමික ව්‍යවස්ථාවලිය සංශෝධනය කර නොතිබුණි.                                                                                                    | සමාගමේ තනි අයිතිය ඇත්තේ මාර්ග සංවර්ධන අධිකාරියට බැවින් සාංගමික ව්‍යවස්ථාවලිය සංශෝධන කළ යුත්තේ මාර්ග සංවර්ධන අධිකාරියට මගිනි.                                              | - එම -                                                                                                                                                          |
| (ඈ) මග නැගුම මාර්ග ඉදිකිරීම් යන්ත්‍රෝපකරණ සමාගම විසින් පෞද්ගලික ආයතනයක් වෙත මාර්ග ඉදිකිරීම් ව්‍යාපෘතියකට අදාළව ගෙවීමක් සඳහා 2024 ඔක්තෝම්බර් 28 දින නිකුත් කරන ලද රු.464,348.79 ක වටිනාකමින් යුත් අංක - 089989 දරන චෙක්පත සඳහා මහජන බැංකුවේ කටුබැද්ද ශාඛාවේ පවත්වා ගෙන යන ජංගම ගිණුමට රු.21,846,432.10 ක් 2024 නොවැම්බර් 04 දින බැංකුව විසින් හර කර                                                                | විගණන නිරීක්ෂණයේ සඳහන් චෙක්පත සම්බන්ධයෙන් තංගල්ල පොලිසියේ විශේෂ විමර්ශන අංශයේ 2024.12.11 වන දින මේ සම්බන්ධව පැමිණිල්ලක් ආයතනයේ මූල්‍ය නිලධාරිනිය විසින් ඉදිරිපත් කර ඇත. ඒ | මූල්‍ය වංචාව සම්බන්ධයෙන් වගකිව යුතු නිලධාරීන්ට විරුද්ධව කඩිනමින් විනයානුකූල ක්‍රියාමාර්ග ගෙන නීත්‍යානුකූල පියවර ගත යුතුය. ඒ අනුව එම පාඩුව අදාළ පාර්ශවයන්ගෙන් අය |

|                                                                                                                                                                                                                                                                                                                                                                                                                                                                                                                                                                         |                                                                                                                                                                                                                                                                                                       |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|
| <p>නිවුණි. මේ සම්බන්ධව මාර්ග සංවර්ධන අධිකාරියේ අභ්‍යන්තර විගණක විසින් සිදු කරන ලද මූලික විමර්ශන වාර්තාවට අනුව වෙක්පතෙහි වටිනාකම කුඩා ආකාරයෙන් වෙනස් කර (රජයේ රස පරීක්ෂණ වාර්තාවට යටත්ව) මූල්‍ය අක්‍රමිකතාවයක් සිදු කර ඇති බවත්, සමාගමේ නිලධාරීන් කිහිප දෙනෙක් මෙම මූල්‍ය අක්‍රමිකතාවය සිදු කිරීමට සම්බන්ධ වීම පිළිබඳ සැක කටයුතුභාවය බැහැර කළ නොහැකි බවත් සඳහන් කර තිබුණද උක්ත මූල්‍ය වංචාව සම්බන්ධයෙන් වගකිව යුතු නිලධාරීන්ට විරුද්ධව විනයානුකූල ක්‍රියාමාර්ග මේ වන තෙක් ආරම්භ කර නොතිබුණි. එසේම සමාගමට සිදු වූ මෙම අලාභය අයකර ගැනීමටද මේ දක්වා කටයුතු කර නොතිබුණි.</p> | <p>සඳහා සියලු විත්තිකරුවන්ගෙන් ප්‍රකාශ ලබා ගෙන ඇති අතර රස පරීක්ෂක වාර්තා ලබා ගැනීමට අවශ්‍ය ලියවිලි අප ආයතනයෙන් ලබා ගෙන ඇත. තංගල්ල පොලිසියේ විමර්ශනයට සමගාමීව කොළඹ අපරාධ විමර්ශන ආයතනයෙන්ද විමර්ශනයක් ආරම්භ කර ඇත. එමෙන්ම වෙක්පතට අත්සන යෙදූ සාමාන්‍යාධිකාරිතුමා සහ සභාපතිතුමා සේවයෙන් ඉවත් කර ඇත.</p> |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|

### 3.2 නිෂ්කාර්ය හෝ ඌන උපයෝජිත දේපල, පිරිසත හා උපකරණ

| විගණන නිරීක්ෂණය                                                                                                                                                                                                                                                                                                                                                                                                                                       | කළමනාකාරිත්වයේ අදහස් දැක්වීම                                                                                                                                                                                                         | නිර්දේශය                                                                                                                                                 |
|-------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|--------------------------------------------------------------------------------------------------------------------------------------------------------------------------------------------------------------------------------------|----------------------------------------------------------------------------------------------------------------------------------------------------------|
| 2007 අංක 07 දරන සමාගම් පනතේ 328(1) වගන්තිය අනුව ඇවර කිරීමට යෝජනා කර ඇති සමාගමක දේපල සමාගමේ විශේෂ යෝජනා සම්මතයකට අනුව ඇවරකරු විසින් කොටස් හිමියන් අතර බෙදා දීම හෝ පැවරීම හෝ විකිණීම හෝ සිදු කළ හැකි වුවත් 2024 ඔක්තෝබර් 03 වන දිනට තක්සේරු කරන ලද අගය රු. 591,219,000 ක් වූ මෝටර් රථ, පිරිසත හා යන්ත්‍ර උපකරණ 2023 මාර්තු මස සිට සමාගමේ මෙහෙයුම් කටයුතු නතර කර තිබූ බැවින් විගණිත දින වන විට සමාගම් පරිශ්‍රයේ හා වැඩබිම් වල ඌන උපයෝජිතව ගාල්කර තිබුණි. | සමාගම ඇවර කිරීමේ නියෝගය ලද පසු සේවා සපයන්නන්ගේ කොළඹ වාණිජ මහාධිකරණයෙන් පවරා තිබූ නඩුවක් හේතුවෙන් වත්කම් මාර්ග සංවර්ධන අධිකාරියට පැවරීමට නොහැකි වී තිබුණි. වර්තමානය වන විට වත්කම් මාර්ග සංවර්ධන අධිකාරියට පැවරීමේ කටයුතු ආරම්භ කර ඇත. | මාර්ග සංවර්ධන අධිකාරිය සමඟ සම්බන්ධ වී සංවර්ධන කටයුතු සඳහා යොදා ගත හැකි වත්කම් විශ්ලේෂණය කර මෙම වත්කම්වලින් උපරිම ප්‍රයෝජන ගැනීමට නොපමාව කටයුතු කළ යුතුය. |

### 3.3 ප්‍රසම්පාදන කළමනාකරණය

| විගණන නිරීක්ෂණය                                                                                                                                                                                                | කළමනාකාරිත්වයේ අදහස් දැක්වීම                                                                                            | නිර්දේශය                                                                                     |
|----------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------|----------------------------------------------------------------------------------------------|
| (අ) ප්‍රසම්පාදන මාර්ගෝපදේශ සංග්‍රහයේ 5.4.8 වගන්තිය අනුව ඇස්තමේන්තුගත කොන්ත්‍රාත් වටිනාකමෙන් සියයට 5 ක කාර්යසාධන බැඳුම්කර සමාගම විසින් ලබා ගත යුතු වුවත් රු. මිලියන 125,730 ක් වටිනා වැඩ ඇණවුම් 1753 න් 1608 ක් | කාර්යසාධන ඇපකර වෙනුවට බිල්පත් වල වටිනාකමින් සියයට 5 ක් කාර්යසාධනය වෙනුවෙන් අඩු කරගෙන ඇති අතර ව්‍යාපෘතිය සම්පූර්ණ කිරීමේ | ප්‍රසම්පාදන මාර්ගෝපදේශයේ උපදෙස් අනුගමනය කළ යුතු අතර ඊට අනුකූල නොවන පරිදි වැඩ ඇණවුම් ලබා දුන් |

සඳහා කාර්ය සාධන බැඳුම්කර ලබා ගෙන නොතිබුණි.

සහතිකය ලද පසු ඒවා නිදහස් කිරීමට කටයුතු කෙරේ. අද වන විටත් 80 ත් පමණ කාර්ය සාධන බිල්පත් නිදහස් කර ඇත.

නිලධාරීන් සම්බන්ධයෙන් විධිමත් ක්‍රියාමාර්ග ගත යුතුය.

- |                                                                                                                                                                                                                                                                                                     |                                                                                                                                                                               |               |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------|---------------|
| <p>(ආ) ප්‍රසම්පාදන මාර්ගෝපදේශ සංග්‍රහයේ 5.4.4 වගන්තියේ සඳහන් පරිදි පිළිගත හැකි අත්තිකාරම් ගෙවීමේ සුරක්ෂණයක් ඉදිරිපත් කිරීම මත කොන්ත්‍රාත් මුදලින් උපරිම සියයට 20 ක් අත්තිකාරම් ලෙස ගෙවිය හැකි වුවත් ඊට අනුගත නොවී මුළු වැඩ ඇණවුම් 1753 කින් වැඩ ඇණවුම් 1678 ක් සඳහා බැංකු ඇපකර ලබාගෙන නොතිබුණි.</p> | <p>අත්තිකාරම් සඳහා බැංකු ඇපකර ලබා ගැනීම සිදු වී ඇත්තේ දුර්වල මට්ටමින්ය. එනමුත් සේවා සපයන්නන් 500ක් අතුරින් 40දෙනෙකු හැරෙන්නට ඉතිරි සියල්ලෝම ලබා දුන් අත්තිකාරම් පියවා ඇත.</p> | <p>- එම -</p> |
|-----------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-------------------------------------------------------------------------------------------------------------------------------------------------------------------------------|---------------|

### 3.4 කොන්ත්‍රාත් පරිපාලනයේ අඩුපාඩු

| විගණන නිරීක්ෂණය                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                                     | කළමනාකාරිත්වයේ අදහස් දැක්වීම                  | නිර්දේශය                                                                                                                                                                   |
|---------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------------|-----------------------------------------------|----------------------------------------------------------------------------------------------------------------------------------------------------------------------------|
| <p>(අ) මාර්ග සංවර්ධන අධිකාරිය විසින් 2020, 2021 සහ 2022 වර්ෂවල කිලෝමීටර් 100,000 මාර්ග ව්‍යාපෘතියේ ඉදිකිරීම් කටයුතු සඳහා රු.මිලියන 193,518 ක් වටිනා වැඩ නියෝග 2481 ක් සමාගමට ප්‍රදානය කර තිබුණි. එයින් රු.මිලියන 32,736 ක් වටිනා වැඩ ඇණවුම් 351 ක් අවලංගු කර ඇති අතර රු. මිලියන 29,130 ක් වටිනා වැඩ ඇණවුම් 306 ක ඉදිකිරීම් කටයුතු ආරම්භ කර නොතිබුණි. රු.මිලියන 5,920 ක් වටිනා වැඩ ඇණවුම් 71 ක කොන්ත්‍රාත් වැඩ සෘජුව සිදු කිරීම සඳහා සමාගම විසින් භාරගෙන තිබූ අතර එය මුළු වැඩ ඇණවුම් වලින් සියයට 03 ක් පමණි. 2008 අගෝස්තු 01 දින මාර්ග සංවර්ධන අධිකාරියේ අධ්‍යක්ෂ මණ්ඩලය විසින් ගෙන තිබූ තීරණයට පටහැනිව මුළු ඇණවුම් වටිනාකමෙන් සියයට 97 ක් වූ රු. මිලියන 125,730 ක වැඩ ඇණවුම් 1,753 ක් උප කොන්ත්‍රාත්තු ලෙස ප්‍රදානය කර තිබුණි. එසේම, සමාලෝචිත වර්ෂය තුළ දිග කි.මී. 3,575 ක් වූ මාර්ග 2,557 ක් නිමකිරීමට සැලසුම් කර තිබූ නමුත් වර්ෂය අවසන් වන විට දිග කි.මී.1,420 වූ මාර්ග 970 ක් පමණක් නිම කර තිබුණි. එනම් අපේක්ෂිත ඉදිකිරීම් දුර ප්‍රමාණයෙන් සියයට 38 ක් පමණි.</p> | <p>වැඩ ඇණවුම් වල වටිනාකම් සඳහා එකඟ වී ඇත.</p> | <p>වැඩ ඇණවුම් භාර ගැනීමේ දී එහි ක්‍රියාකාරිත්වයට අදාළ වන නීතිරීති හා රෙගුලාසි පිළිබඳව පූර්ව දැනුවත් වීමට හා කාර්යයන්හි භෞතික ප්‍රගතිය ඉහළ නංවා ගැනීමට කටයුතු කළ යුතුය.</p> |

- (ආ) මාර්ග සංවර්ධන අධිකාරිය විසින් මාර්ග ඉදිකිරීම් ව්‍යාපෘති ක්‍රියාත්මක කිරීමේදී ඒ සඳහා වන පිරිවැය ඇස්තමේන්තුවට සියයට 25 ක ලාභ ආන්තිකයක් එකතුකර කොන්ත්‍රාත් වටිනාකම තීරණය කර කොන්ත්‍රාත්තුව සමාගම වෙත පිරිනමන අතර සමාගම විසින් ඉහත ලාභ ආන්තිකයෙන් සියයට 20 ක ප්‍රතිශතයක් උප කොන්ත්‍රාත් කරුවන් වෙත ලබාදී සියයට 5 ක ලාභ ආන්තිකයක් සමාගම විසින් ලබා ගැනීම තුලින් සමාලෝචිත වර්ෂය තුළ ව්‍යාපෘති ක්‍රියාකාරකම් වලට මැදිහත් නොවී මාර්ග සංවර්ධන අධිකාරිය සහ සේවා සපයන්නන් අතර අතරමැදියෙකු ලෙස ක්‍රියා කිරීමෙන් රු. මිලියන 1,386 ක ලාභයක් උපයාගෙන තිබුණි.
- (ඇ) සමාගම විසින් 2020 වර්ෂය තුළ කිලෝමීටර් 100,000 මාර්ග ව්‍යාපෘතියේ මාර්ග ඉදිකිරීම් ප්‍රගතිය ඇගයීම සඳහා පළාත්, දිස්ත්‍රික් සහ කලාප සම්බන්ධීකාරකවරුන් බඳවා ගෙන තිබූ අතර 2022 වර්ෂය තුළ සම්බන්ධීකාරකවරුන්ට රු.මිලියන 16ක් ගෙවා තිබුණි. කෙසේ වෙතත්, සම්බන්ධීකාරකවරුන් බඳවා ගැනීමට අදාළ තොරතුරු සහ සම්බන්ධීකාරකවරුන් විසින් සපයන ලද කාර්යසාධනය පිළිබඳ වාර්තා විගණනයට ඉදිරිපත් නොවූ බැවින් සුදුසුකම් ලත් පිරිස් විධිමත් හා විනිවිදභාවයකින් බඳවා ගත්තේද හා කාර්යය ප්‍රගතිය ඇගයීමෙන් පසු සම්බන්ධීකාරකවරුන්ට ගෙවීම් කර තිබේද යන්න විගණනයට තහවුරු කර ගත නොහැකි විය.
- මෙයින් පොදුකාර්ය පිරිවැය සහ ලාභාංශ ආවරණ වී ඇත.
- රජයට උපරිම ප්‍රතිලාභ ලබා ගැනීමට හැකිවන පරිදි රජයේ අරමුදල් කාර්යක්ෂමව හා ඵලදායීව භාවිතා කළ යුතුය.
- නියමිත ක්‍රමවේදයකට අනුව පළාත් දිස්ත්‍රික් සහ කලාප සම්බන්ධීකාරකවරුන් බඳවා ගෙන ඇති අතර මාසික ප්‍රගති වාර්තා ආයතනය වෙත ලැබී ඇත. එම වාර්තා එවකට සිටි අමාත්‍යවරයාගේ පෞද්ගලික ලේකම්ගේ ලිපියකට අනුව මාර්ග සංවර්ධන අධිකාරියට භාර දී ඇත.
- විගණනයට අවශ්‍ය තොරතුරු ලිපි ලේඛන නොපමාව ලබා දිය යුතු අතර සුදුසුකම් සහිත සම්බන්ධීකාරකවරුන් විධිමත් පරිදි බඳවා ගැනීමටද, කාර්ය ප්‍රගතිය පරීක්ෂා කිරීමෙන් පසුව පමණක් ගෙවීම් කටයුතු කළ යුතුය.

#### 4. ගිණුම් කටයුතුභාවය සහ යහපාලනය

##### 4.1 කළමනාකරණ තොරතුරු පද්ධතියේ ඵලදායීතාවය

| විගණන නිරීක්ෂණය                                                                                        | කළමනාකාරිත්වයේ අදහස් දැක්වීම  | නිර්දේශය                                                                                          |
|--------------------------------------------------------------------------------------------------------|-------------------------------|---------------------------------------------------------------------------------------------------|
| සමාගමේ මූල්‍ය වාර්තාකාරණ කටයුතු සඳහා භාවිතා කර තිබූ පරිසනක මෘදුකාංගයේ පහත සඳහන් අඩුපාඩු නිරීක්ෂණය විය. | විගණන නිරීක්ෂණය හා එකඟ වී ඇත. | මෘදුකාංග පද්ධතියේ පවතින පාලන දුර්වලතා නිවැරදි කිරීමට කිරීමට අවශ්‍ය ක්‍රියාමාර්ග නොපමාව ගත යුතුයි. |
| (i) මෙම මෘදුකාංගය මගින් මාර්ගගත ගෙවීම් (online) සිදු කරනු ලැබුවද මාර්ගගත ලැබීම්                        |                               |                                                                                                   |

(online) සිදු කිරීමට නොහැකි විය.

- (ii) සමාගමේ මූලික ව්‍යාපාරික කටයුතුවන මාර්ග ඉදිකිරීම් කර්මාන්තයන්හි කොන්ත්‍රාත් පරිපාලන හා බිල්පත් පියවීම ආදියට ගැලපෙන පරිදි ප්‍රමාණවත් ආවරණයක් සහිතව මෙම මෘදුකාංග පද්ධතිය නිර්මාණය කර නොතිබීම.
- (iii) වාර්තාකරණ කාල සීමාව අගුලු දමා ඇති විට, පද්ධතියේ පරිපාලකගේ අනුමැතිය ඇතිව ජ'නල් සටහන් ඇතුළත් කිරීමේ දිනය ද වෙනස් කිරීමේ හැකියාව පැවතීම.